



Milli Məclisin iclasında

Bələdiyyələrin fəaliyyəti ilə bağlı məruzə dinlənilib

Fevralın 13-də Milli Məclisin növbəti plenar iclası keçirilib. Milli Məclisin Mətbuat və ictimaiyyətlə əlaqələr şöbəsinə verilən məlumata görə, iclası açan Milli Məclisin Sədri Sahibə Qafarova əvvəlcə ABŞ-nin vitse-prezidenti Cey. Di. Vensin ölkəmizə rəsmi səfəri ilə bağlı fikirlərini bildirib.

Tarixi əhəmiyyət daşıyan bu səfərin Azərbaycanla ABŞ arasında münasibətlərin inkişafında yeni mərhələ açdığını deyən Milli Məclisin Sədri qeyd edib ki, səfər çərçivəsində imzalanmış Strateji Tərəfdaşlıq Xartiyası birgə əməkdaşlığın uzunmüddətli prioritetlərini müəyyən edir, energetika, iqtisadiyyat, investisiya qoyuluşu, kosmik sənaye, rəqəmsal infrastruktur, müdafiə, təhlükəsizlik və digər sahələrdə əməkdaşlığın dərinləşməsinin möhkəm təməlini yaradır.

Sülh, sabitlik və dayanıqlı inkişaf sahəsində ümumi maraqlara əsaslanan Xartiya tərəflərin suverenliyə, ərazi bütövlüyünə, sərhədlərin toxunulmazlığına və milli maraqlara hörmət əsasında iş birliyini genişləndirmək niyyətini əks etdirir.

Spiker Sahibə Qafarova vurğulayıb ki, dünyanın ən qüdrətli dövləti ilə ölkəmizin əlaqələrinin keyfiyyətə yeni səviyyəyə yüksəlməsi Azərbaycan Prezidenti İlham Əliyevin uzaqgörən və ardıcıl siyasəti sayəsində mümkün olub. Onun rəhbərliyi ilə Azərbaycan beynəlxalq aləmdə etibarlı tərəfdaş, regional enerji-nəqliyyat layihələrinin əsas iştirakçısı, müstəqil xarici siyasət yeridən bir dövlət kimi böyük nüfuz qazanıb.

Milli Məclisin Sədri bildirib ki, bu gün bölgəmizin dərin dəyişikliklərə məruz qaldığı bir şərətdə Azərbaycan konstruktivlik və məsuliyyətli tərəfdaşlıq prinsiplərinə əsaslanır. "Biz Ermənistanla Azərbaycan arasında sülsən yaradılmasına Birləşmiş Ştatların, xüsusən Prezident cənab Donald Trampın verdiyi töhfəni yüksək qiymətləndiririk. ABŞ-nin dosteyi Cənubi Qafqazda möhkəm və ədalətli sülhün bərqərar edilməsində müstəsna rol oynayır, iqtisadi inteqrasiya və əməkdaşlıq üçün yeni imkanlar açır" - deyər Milli Məclisin Sədri bildirib.

Spiker qeyd edib ki, vitse-prezident Vensin səfəri göstərdi ki, Azərbaycanın və ABŞ-nin Cənubi Qafqaz regionunun gələcək inkişafı ilə baxışları bir-birinə yaxındır. O bildirib ki, bizim əməkdaşlığımız təkcə iki ölkənin deyil, həm də Xəzər dənizindən Avropaya qədər geniş bir bölgənin maraqlarına xidmət edir.

Milli Məclisin Sədri çıxışının sonunda vitse-prezidentin səfəri çərçivəsində əldə edilmiş razılaşmaların Amerika-Azərbaycan münasibətlərinin ardıcıl və dinamik inkişafını təmin edəcəyinə, dövlətimizin beynəlxalq mövqelərinin daha da möhkəmlənməsinə şərait yaradacağına əminliyini ifadə edib.

Sonra spiker Sahibə Qafarova gündəliyə 10 məsələnin daxil edildiyini diqqətə çatdırıb. O bildirib ki, gündəliyin birinci məsələsi Bələdiyyələrin fəaliyyətinə inzibati nəzarəti həyata keçirən orqanın 2025-ci ildə fəaliyyəti haqqında məruzəsidir.

Ədliyyə nazirinin müavini Toğrul Hüseynov Bələdiyyələrin fəaliyyətinə inzibati nəzarəti həyata keçirən orqanın 2025-ci ildə fəaliyyəti haqqında məruzəni təqdim edib. Çıxışında 2025-ci ildə Azərbaycanın siyasi və diplomatik uğurlarından söz açan nazir müavini qeyd edib ki, ötən il ölkə həyatının bütün sahələrində olduğu kimi, yerli demokratiyanın inkişafında da müsbət nəticələr əldə olub. Yerli özünüidarəetmə sahəsində islahatların yeni mərhələsinə start verilib və bələdiyyələrin struktur islahatları nəticəsində onların sayı ölkə üzrə 685 vahid təşkil edib. Həmçinin ölkəmizin ərazi bütövlüyünün və suverenliyinin tam bərpasından sonra ilk dəfə ötən ilin yanvarında bələdiyyə seçkiləri keçirilib, nəticədə bələdiyyələrin yeni tərkibi formalaşıb. Əvvəlki seçkilərdə olduğu kimi, yeni seçilən bələdiyyə üzvlərinin böyük hissəsini qadınlar və gənclər təşkil edib.

Diqqətə çatdırılıb ki, hesabat ilində inzibati nəzarət qaydasında baxılması üçün daxil olmuş 81711, o cümlədən Naxçıvan Muxtar Respublikasının Ədliyyə Nazirliyində 1935 bələdiyyə aktı hüquqi ekspertizadan keçirilib, nəticədə onların 97,2 faizinin qanunvericiliyə uyğun olduğu müəyyən edilib. Ümumiliklə həm aktlar, həm də müərciatlər üzrə inzibati



nəzarət icraatı zamanı 1700-ə yaxın aktın dəyişdirilməsi və ya ləğv edilməsi aidiyyəti bələdiyyələrə təklif olunub. Bələdiyyələrin fəaliyyəti ilə bağlı baxılmış 4132 müərciatdən 313-ü təmin edilib. Şəhid ailəsi üzvlərinin, müharibə əli və iştirakçılarının müərciatları xüsusi nəzarətdə saxlanılıb və belə müərciatlərdən 65-i təmin olunub.

Qeyd olunub ki, inzibati nəzarət icraatı zamanı 62 halda cinayət əlamətləri aşkar edilərək toplanmış sənədlər hüquqi qiymət verilməsi üçün aidiyyəti üzrə istintaq orqanlarına göndərilib. Həmin materiallardan 14-ü üzrə cinayət işi başlanılıb, bir qismi üzrə qanun pozuntularının aradan qaldırılması barədə təqdimatlar verilib, digər materiallar isə istintaq orqanlarında baxılmaqdadır.

Torpaq sahələrinin qanunsuz ayrılması barədə bələdiyyə aktlarının ləğv edilməsi nəticəsində 3 min hektardan çox torpaq sahəsi bələdiyyə mülkiyyətinə qaytarılıb.

Bildirilib ki, 2025-ci ilin aprel ayında dərc olunan Dövlət Statistika Komitəsinin 2024-cü il üzrə bələdiyyə büdcəsinin icrası barədə məlumatına əsasən, ölkə üzrə bələdiyyələrin büdcə gəlirləri əvvəlki illə müqayisədə təxminən 7,9 milyon manat (14,4%) artaraq 63 milyon manata yaxın vəsait təşkil edib. Bələdiyyələrin vahid informasiya sistemindən əldə olunan məlumatlara əsasən, bu göstəricinin 2025-ci ilin yekunları üzrə də yüksək olması proqnozlaşdırılıb.

Diqqətə çatdırılıb ki, keçən il qanunvericiliyə edilmiş müvafiq dəyişikliklərə uyğun olaraq "Elektron icra" informasiya sistemi ilə bələdiyyələrin icrası prioritet istiqamətlərin elektron kabinet vasitəsilə operativ şəkildə icraya yönəldilməsi, icra prosesinin izlənilməsi imkanı təmin olunub.

İl ərzində bələdiyyələr tərəfindən yerli əhalinin rifahının yaxşılaşdırılması və həssas əhali qruplarının sosial müdafiəsinin gücləndirilməsi məqsədilə sosialyönümlü layihələrin icrası prioritet istiqamətlərdən biri olub. Ötən il bələdiyyələr tərəfindən abadlıq işlərinə 10 milyon manata yaxın, sosial müdafiə və sosial təminatla bağlı xərclərə 1,7 milyon manatdan çox vəsait sərf olunub.

Nazir müavininin sözlərinə görə, 2025-ci ildə bələdiyyə üzvlərinin və qulluqçularının hüquqi maarifləndirilməsi də diqqət mərkəzində saxlanılıb. Nazirlik tərəfindən yerli özünüidarəetmənin səmərəliliyinin artırılması məqsədilə aidiyyəti dövlət orqanları, o cümlədən Azərbaycan Respublikası Prezidentinin Administrasiyası, Azərbaycan Respublikasının Milli Məclisi və onun müvafiq komitələri ilə sıx əməkdaşlıq davam etdirilib.

Vurğulanıb ki, ümumiliklə 2025-ci il ərzində görülən işlər ölkəmizdə bələdiyyələrin yerli özünüidarəetmə orqanı kimi ictimai nüfuzunun yüksəldilməsinə və onların fəaliyyətində qanunçuluğun möhkəmləndirilməsinə xidmət edir.

Milli Məclisin Regional məsələlər komitəsinin sədri Siyavuş Novruzov Bələdiyyələrin fəaliyyətinə inzibati nəzarəti həyata keçirən orqanın illik məruzəsi barədə bu komitənin rəyini diqqətə çatdırıb. Komitə sədri çıxışında ötən il ərzində Azərbaycanın əldə etdiyi nailiyyətlərdən söz açıb. O, 2025-ci ildə yerli özünüidarəetmə sahəsində də baş verən mühüm hadisələrdən bəhs edib. Qeyd olunub ki, 2025-ci ildən etibarən bələdiyyə aktlarının inzibati nəzarət qaydasında baxılması tam elektron mühitə keçirilmiş və ölkə üzrə bütün bələdiyyələrin aktları "Bələdiyyələrle iş" informasiya sistemi vasitəsilə təqdim olunmağa başlanmışdır. İlk dəfə olaraq Naxçıvan Muxtar Respublikasında fəaliyyət göstərən bütün bələdiyyələrin aktlarının da bu sistemə inteqrasiyası təmin edilmişdir.

Komitə sədri 2025-ci ildə bələdiyyələrin fəaliyyətinin təkmilləşdirilməsi, nüfuzunun və maliyyə dayanıqlığının artırılması istiqamətində həyata keçirilən tədbirləri müsbət qiymətləndirib, bələdiyyələrin fəaliyyətinə inzibati nəzarət, həm də onlara metodoloji yardım üzrə il ərzində görülən işləri yüksək dəyərləndirib, yerli özünüidarəetmənin daha səmərəli və funksional işləməsi ilə bağlı fikirlərini bildirib, təkliflərini səsləndirib.

Məsələnin müzakirəsində çıxış edən Milli Məclis Sədrinin birinci müavini Əli Əhmədov, komitə sədri Fazil Mustafa, deputatlar Vüqar Bayramov, Vəlif Qafarov, Kamran Bayramov, Azər Badamov, Elman Nəsirov illik məruzənin qonaqbəxş olduğunu söyləyiblər, bəzi fikir və qeydlərini bildiriblər.

Milli Məclisin Sədri Sahibə Qafarova çıxışında hesabatın ətrafı hazırladığını bildirib. O, Milli Məclisin deputatlarının seçkilərlə mütəmadi görüşlər keçirdiyini, parlamentdə çoxsaylı dinləmələrin təşkil olunduğunu deyib. Spiker millət vəkiliyinin yerlərdəki məsələlərlə yaxından tanış olduğunu qeyd edərək, müzakirələrdə deputatlar tərəfindən verilən təkliflərin gələcəkdə nəzərə alınacağına və öz səmərəsini verəcəyinə əminliyini bildirib.

İclasda nazir müavini Toğrul Hüseynov müzakirələr zamanı qaldırılan məsələlərə münasibətini bildirib, səsləndirilən fikirlər və təkliflərlə bağlı müvafiq işlərin görülməsinə deyib.

Sonra Bələdiyyələrin fəaliyyətinə inzibati nəzarəti həyata keçirən orqanın 2025-ci ildə fəaliyyəti haqqında məruzə səsə qoyularaq nəzərə alınıb.

İclasda Əmək Məcəlləsində dəyişiklik edilməsi haqqında, Vergi Məcəlləsində, "Banklar haqqında" və "Gömrük tarifi haqqında" qanunlarda dəyişiklik edilməsi barədə və "Əhəlinin sağlamlığının qorunması haqqında" və "Onkoloji yardım haqqında" qanunlarda dəyişiklik edilməsi barədə qanun layihələri üçüncü oxunuşda qəbul olunub.

Gömrük Məcəlləsində, İnzibati Xətlər Məcəlləsində və "Oyqətməli metallar və qiymətli daşlar haqqında" qanunda dəyişiklik edilməsi barədə və "Büdcə sistemi haqqında", "Mühasibat uçotu haqqında" və "Dövlət satınalmaları haqqında" qanunlar Azərbaycanın əldə etdiyi nailiyyətlərdən söz açıb. O, 2025-ci ildə yerli özünüidarəetmə sahəsində də baş verən mühüm hadisələrdən bəhs edib. Qeyd olunub ki, 2025-ci ildən etibarən bələdiyyə aktlarının inzibati nəzarət qaydasında baxılması tam elektron mühitə keçirilmiş və ölkə üzrə bütün bələdiyyələrin aktları "Bələdiyyələrle iş" informasiya sistemi vasitəsilə təqdim olunmağa başlanmışdır. İlk dəfə olaraq Naxçıvan Muxtar Respublikasında fəaliyyət göstərən bütün bələdiyyələrin aktlarının da bu sistemə inteqrasiyası təmin edilmişdir.

Parlamentin Sədri gündəliyin son 4 məsələsinin birinci oxunuşda qanun layihələri olduğunu nəzərə çatdırıb.

Hüquq siyasəti və dövlət quruculuğu komitəsinin üzvü Bəhrüz Məhərrəmov Azərbaycan Respublikasının Cəzaların İcrası Məcəlləsində dəyişiklik edilməsi haqqında qanun layihəsini (birinci oxunuş) təqdim edib. Qeyd edib ki, qanun layihəsi çərçivəsində prioritet ardıcılığın yerdən nəzərdən keçirilməsi, o cümlədən cərimənin, ilk növbədə məhkumun əməkhaqqına və ya başqa qazancına yönəldilməsini, icra prosesinin operativliyinin artırılmasını və cərimə məbləğinə ekvivalent olmayan əmlaka həbs qoyulmasını və satış zərərinin minimuma endirilməsini təmin etmək məqsədilə hazırlanıb. Bildirilib ki, Məcəllənin yeni redaksiyada təklif olunan 24-cü maddəsinə əsasən, məhkum cəriməni müəyyən edilmiş müddətdə ödəmədikdə, cərimə növlərinə cəzanın icrası hökmü çıxararaq məhkəmə tərəfindən məcburi qaydada icraya yönəldilməklə həyata keçirilir. Bu halda cərimə ilk növbədə məhkumun əməkhaqqına və ya başqa qazancına yönəldilir. Məhkumun əməkhaqqı və ya başqa qazancı olmadıqda, yaxud məhkumun əməkhaqqı və ya başqa qazancı cərimənin tamamını ödənilməsi üçün kifayət etmədikdə, cərimə məhkumun xüsusi müliyyəti olan əmlakına və ya ümumi müliyyətdə olan payına yönəldilir və bu halda "İcra haqqında" qanunun tələbin borcunun əmlakına yönəldilməsi ilə bağlı müddəaları tətbiq olunur.

Qanun layihəsi birinci oxunuşda qəbul edilib.

Hüquq siyasəti və dövlət quruculuğu komitəsinin üzvü Nurlan Həsənov Azərbaycan Respublikasının Mülki Məcəlləsində və "Torpaqların dövlət ehtiyacları üçün alınması haqqında" Qanunda dəyişiklik edilməsi barədə qanun layihəsinə dair (birinci oxunuş) məlumatı açıqlayıb. Diqqətə çatdırılıb ki, beynəlxalq aviyaşıya təşkilatlarının hava limanlarına dair tələblərinin həyata keçirilməsi, uçuşların təhlükəsizliyinin təmin edilməsinin təkmilləşdirilməsi, hava limanları ətrafında mühafizə olunan təhlükəsizlik zonalarının yaradılması, yeni uçuş-enmə zolaqlarının tikilməsi, uçuş-enmə zolaqlarının genişləndirilməsi çərçivəsində bələdiyyə və xüsusi müliyyətdə olan torpaqların alınması zərurəti yaranır.

Qeyd edilənləri və hava limanlarının xüsusi əhəmiyyətə malik obyektlər olduğunu nəzərə alaraq, layihədə dövlət müliyyətinə olan hava limanlarının (aerodromların) və aerodromların genişləndirilməsi və ya yeni hava limanlarının (aero-

portların) və aerodromların inşasının torpağın alınmasına əsas verən dövlət ehtiyacları siyahısına daxil edilməsi təklif olunur.

Sənəddə həmçinin "Torpaqların dövlət ehtiyacları üçün alınması haqqında" qanunun 3.1.5-ci maddəsindən irəli gələrək, uyğunlaşdırma çərçivəsində Mülki Məcəllənin 157.9-cu maddəsinə "dəniz limanının ərazisinin artırılması" sözləri əlavə edilib.

Nurlan Həsənov, habelə ölkə Prezidentinin sərəncamı ilə 2026-cı ilin "Şəhərsalma və Memarlıq İli" elan edildiyini söyləyərək, hazırda köhnə və qəzalı vəziyyətdə olan tikililərin sökülməsi, müasir tipli yaşayış binalarının və qeyri-yasayış sahələrinin tikilməsi, abadlıq işlərinin görülməsi məqsədilə həyata keçirilən tədbirlər və bu sahədə yaranmış durumla bağlı bəzi qeydlərini açıqlayıb.

Müzakirələr zamanı komitə sədrləri Siyavuş Novruzov və Fazil Mustafa məsələnin əhəmiyyəti barədə öz fikirlərini səsləndiriblər.

Aqrar siyasət komitəsinin sədri Tahir Rzaev sənədə dair bu komitənin rəyini bildirdikdən sonra, qanun layihəsi birinci oxunuşda qəbul edilib.

Parlamentin Əmək və sosial siyasət komitəsinin sədri Musa Quliyev Azərbaycan Respublikasının Əmək Məcəlləsində, "Dövlət sosial sığorta sistemində fərdi uçot haqqında" və "Əmək pensiyaları haqqında" qanunlarda dəyişiklik edilməsi barədə qanun layihəsini (birinci oxunuş) təqdim edib. Komitə sədri bildirib ki, bu gündə ölkə Prezidentinin sədrliyi ilə keçirilmiş "Azərbaycanın yeni rəqəmsal arxitekturası" adlı vahid fəaliyyət planına həsr olunmuş müşavirədə dövlətimizin başçısı rəqəmsallaşma ilə bağlı islahatların gələcək fəaliyyətimizdə əsas prioritetlərdən olduğunu diqqətə çatdırıb və qarşıya yeni fundamental vəzifələr qoyub. O bildirib ki, Prezident dövlət idarəçiliyində və vətəndaşlara xidmət sahəsində ən müasir texnologiyə yeniliklərin tətbiqinin əhəmiyyətini vurğulayaraq qeyd edib ki, rəqəmsallaşma, süni intellekt, data mərkəzlərinin yaradılması istiqamətində bizim təşəbbüslərimiz ölkəmizin uzunmüddətli, dayanıqlı inkişafını təmin etməlidir.

Musa Quliyev müzakirəyə təqdim olunan qanun layihəsinin Azərbaycan Prezidentinin qarşıya qoyduğu vəzifələrə uyğun olduğunu və dövlət idarəetməsinə yeni dövrün çağırışlarına cavab verdiyini söyləyib. O qeyd edib ki, dövlət sosial sığorta sistemində elektron xidmətlərə keçidin sürətləndirilməsi və innovativ həllərin tətbiqi mütəmadi olaraq bu sistemlə bağlı dəyişikliklərin aparılmasını və təkmilləşdirilməsinin həyata keçirilməsini zəruri edir.

Komitə sədri deyib ki, hazırda sığortaedənlər tərəfindən müddətli işlə əlaqədar vahid rüblük bəyannamə təqdim edilərkən SSN (sosial sığorta nömrəsi) və FİN (fərdi identifikasiya nömrəsi) məlumatlarının hər ikisinin daxil edilməsi əlavə iş yükü yara-

dır və sistemdə məlumat bazasının yüklənməsinə səbəb olur. O, habelə əksər dövlət orqanlarında məlumatların uçotunun FİN üzərindən aparıldığını söyləyib. Bildirilib ki, bunu nəzərə alaraq, qanun layihəsində sığortaolunanların sığortaçıda uçotunun yalnız FİN ilə aparılması təklif edilir. Bu dəyişikliklər sosial sığorta sistemində məlumatların idarə olunmasında vahidliyi və uyğunluğu təmin edəcək, qurumlar arasında məlumat mübadiləsinə asanlaşdıraraq e-sistemlərin inteqrasiyasını sürətləndirəcək.

Qanun layihəsi səsə qoyularaq birinci oxunuşda qəbul edilib.

İqtisadi siyasət, sənaye və sahibkarlıq komitəsinin sədri Azər Əmiraslanov "İnvestisiya fəaliyyəti haqqında" Azərbaycan Respublikasının Qanununda dəyişiklik edilməsi barədə qanun layihəsinin (birinci oxunuş) mahiyyətini açıqlayıb. O, layihənin qanunvericilik təşəbbüsü qaydasında komitə tərəfindən hazırlandığını, təklif olunan dəyişikliklərin qüvvədə olan qanunun "Milliləşdirmə və investisiyanın dövlət tərəfindən alınmasına qarşı təminat" adlanan 13-cü maddəsinə aid olduğunu söyləyib.

Komitə sədri qeyd edib ki, qanunvericiliyə görə investorun razılığı olmadan investisiyanın alınmasına və milliləşdirilməsinə yol verilmir. Hazırda investisiyalar investordan dövlət tərəfindən iki əsasla - dövlət ehtiyacları üçün və rekvizisiya məqsədilə (təbii fəlakətlər, texnoloji qəzalar, epidemiyalar baş verdikdə və fəvqəladə xarakter daşıyan digər hallarda müvafiq dövlət orqanlarının qərarı ilə cəmiyyətin mənafələri üçün) alınır.

Bildirilib ki, təklif olunan dəyişiklik investisiyanın dövlət tərəfindən alınmasının yeni bir əsası müəyyən edir. Bu, strateji əhəmiyyətə malik investisiyalara münasibətdə Azərbaycan dövlətinin və xalqının mənafələrinə zərər vuran və ya milli maraqlara zidd olan müstəsna halların qarşısını almaq məqsədilə investisiyaların dövlət tərəfindən alınması və ya milliləşdirilməsidir. Layihənin müddəalarına görə, milliləşdirmə və alınma zamanı ədalətli bazar dəyəri əsasında kompensasiya ödənilir.

Diqqətə çatdırılıb ki, qanuna təklif olunan yeni 13.5-ci maddəyə əsasən, strateji əhəmiyyətə malik olan investisiyaların Azərbaycan dövlətinin və xalqının mənafələrinə zərər vuran və ya Azərbaycan Respublikasının milli maraqlarına zidd olan müstəsna halların qarşısını almaq məqsədilə milliləşdirilməsi və ya dövlət tərəfindən alınması Azərbaycan Respublikasının qanunları ilə həyata keçirilir. Bu dəyişiklik mahiyyətə dövlətin milli və iqtisadi maraqlarının müdafiəsindən, milli və iqtisadi təhlükəsizliyin investor hüquqları ilə uzlaşdırılmasından ibarətdir.

Azər Əmiraslanov qanun layihəsi ilə bağlı bəzi məqamları nəzərə çatdıraraq bildirib ki, təqdim olunan sənəd investisiya fəaliyyətinin hüquqi əsaslarının təkmilləşdirilməsini nəzərdə tutur. O qeyd edib ki, strateji əhəmiyyətə malik investisiyalar dövlətin nəzarətindən konarada qaldıqda iqtisadi asılılıq yaradır, mühüm infrastruktur obyektlərinə nəzarət riskini artırır və geosiyasi təsir alətinə çevrilə bilər. Bu baxımdan strateji risklərə qarşı hüquqi müdaxilə mexanizminin olmaması suverenlik üçün təhdidlər yarada bilər. Biz investisiyaları təşviq etməklə və bunun üçün hüquqi təminat yaratmaqla yanaşı, strateji sahələrdə də milli maraqlarımızı qoruyacağıq. Komitə sədri bununla bağlı beynəlxalq təcrübədə olan nümunələrdən söhbət apararaq, bunun təklif olunan dəyişikliklərdə nəzərə alındığını söyləyib.

Bildirilib ki, qanun layihəsinin müddəalarından göründüyü kimi, strateji investisiyalara münasibətdə dövlət maraqlarının qorunması hallarında belə, investorun hüquqlarının pozulmasına yol verilmir. Belə ki, qanunda mülkiyyətin toxunulmazlığı əsas prinsip kimi təsbit edilir, ədalətli kompensasiya və digər təminatlar verilir. Qeyd olunub ki, təklif edilən dəyişikliklər investisiya azadlığını məhdudlaşdırmır, onu yalnız dövlətin mənafeyi və maraqları ilə uzlaşdırır. Layihədə investorun hüququ qorunur, eyni zamanda dövlətin mənafeyi prioritet təşkil edir.

Müzakirələrdə deputat Qüdrət Həsənov qeydlərini səsləndirdikdən sonra qanun layihəsi birinci oxunuşda qəbul edilib.

Rəşad CƏFƏRLİ, "Azərbaycan"

